

ጠርሙስ በእቅፌ

መቼስ ከተባለ ይህም ዜጋችን ነው  
እንደፈረደብኝ እስቲ ልናገረው  
አገር ቀውጧ ስትሆን ሲኖር ድምጽ አጥፍቶ  
ከጣላት ጋር ውሎ ከገዳይ ጋር በልቶ  
አገር አስገንጥሎ እንዳላየ አይቶ  
ተጋባዥ ሆኖብን ብርጭቆ አጋጭቶ  
ከመለስ ጋር ስቆ ለጠላት አድልቶ  
ጥርሶቹን ሲያሳዩን በደስታ ፈክቶ  
ታሪክ መዝግቦታል ተቀምጧል ፎቶ።



በግንቦቱ ምርጫም የድል አጥቢያ አርበኛ  
እኛም አለን ብሎ የሥልጣን ጥመኛ  
እያለ ብቅ አለ ሆኖ ያጥቢያ ዳኛ  
ብዙ ታዝበናል ጉድ አይተናል እኛ።  
ድርጅት ሲፈጥር ብጤውን ሰብስቦ  
ቀስቱን በዳመና ከበላይ አንጃቦ  
ከተማ ያለውን በጥድፊያ አዋክቦ  
ትንሽ ቆሎ ይዞ ወደ አሻሮ ጠጋ  
እንዳየን እንዳየን ጨለማው ሲ ነጋ  
አብረን ብንሰራ ይበጀናል ብሎ  
የሚሰራ መስሎ በዘዴ አታልሎ  
ገባ ከጨዋታው ተንኮል አንጠልጥሎ።  
ከምርጫው በኋላ ብዙም ጊዜ አልቆየ  
ግራ የሚያጋባ አቋም እያሳየ  
መስከረም 22 የታቀደውን  
ሲያከሽፈው አየነው የሕዝብ አመጹን  
ነጋ ጠባ ውሎው ከቪኪ ጋር ሲሆን  
ትእዛዝ ተቀበለ ትግሉን ለማዳፈን  
ብዙ ጉድ አመጣ ሁሉን ግራ አጋባ  
የሚሰራው ሁሉ ተልካሻ ማይረባ  
አመራሩም ታስሮ ቃሊቲ ሲገባ  
ሚሸኑን ሊቀጥል ሌት ከቀን አደባ።

እስረኛን ከፋፍሎ ሲያበጣብጥ ኖሮ  
ውጭ አገር ላከብን የተንኮል ቋጠሮ  
ሊያባላን ሊያናክስ ጉድ ሊሰማ ጆሮ  
አዎን ተላክብን ሹመቱ በኢ ሜይል  
ችግር ተፈጠረ ጠፋ ማገላግል  
በውጭ ያለነው ስንጮህ ለወገን  
አጋልጠን በይፋ አረመኔ ወያኔን  
ነበረ የቆየነው በጋና ክረምቱን  
ያንተው መልዕክተኞች እስኪከፋፍሉን።

ከእስር እንደወጣህ በሶስት ቀን ፍርጠጣ  
ቀድመህ ልትደልት ልታመጣ ጣጣ  
ይዘህብን መጣህ ተንኮልን በሻንጣ።  
ድራማው ቀጠለ ጉሮ ወሸባዬ  
አበባ ጉንጉኑን ለሕዝብ እያሳዩ  
ሲዋሸን ሲቀጥፈን ወደ ሶስት ወር ቆዩ።



እነ አሻንገሎትን በቶሎ ሸኘና ሲደርስ የእርሱ ተራ  
በጣም ሊመራመር ሊያወጣና ሊያወርድ ወጣ ከተራራ።  
ከተራራው መለስ ካናዳ ሄደና  
ቅሌት ሸማ ለብሶ አዋረዱትና  
ዳንስ ቤት ሄደ አሉ ጎረምሳ ሆነና  
ፍንዳታ አጫፋሪ ከጎኑ ሻጠና  
ሲጠጣ አንግቶ ሊያስወጣ ንዴት  
ሲወላገድ አይተው ሌሊት በውድቅት  
እጅግ አፈሩበት መሪያችን ያሉት።



ከተራራ ጫፍ ደርሶ መልስ ናይት ከለብ መደክስ

ሳምንትም አልሞላው አዋጅ አወጀና  
እኔ የለሁበትም በሰላም ጎዳና  
ብሎ አቀረበልን የተራራ ዜና  
ግንቦትን መሰረትኩ እዋጋለሁ ገና  
ሻዕቢያ ካለልን ሀሳብ የለምና  
የጦር ሹማምንቱን አምስቱን ሾመና  
እርሱ አዛዥ ሆኖ ከዲሲ ከተማ  
ስብከቱን ቀጠለ ዲያስፖራ እንዲሰማ።



ቢራና ጁን ውስኪው ክትፎና ጥሬው  
ለጦሩ ስንቅ አለ ከዚህ ሚላከው  
የፓልቶክ ብርጌዱ ኢንተርኔት እግረኛው  
የአየር ኃይል ሬዲዮ ማንም የማይችለው  
ካስመራ ተነስቲል ነጻ ሊያወጣህ ነው  
የተራራው ጀግና ዛሬ ከመራው  
ጠርመስ በእቅፌን ማንም አይችለው  
አዲሱን የትግል ስልት እወቁት ይኸው።

sYD

ks!LvR SPግINGi x» ገጠ